



மார்ச் - 12

TNPSC துளிகள்

- ❖ சென்னையில் உள்ள கொரட்டூர், வேளச்சேரி மற்றும் அயப்பாக்கம் ஆகிய மூன்று பகுதிகளில் 'அம்மா திருமண அரங்குகள்' திறக்கப்பட உள்ளன.
- ❖ சமீபத்தில் கரோனா வைரஸினால் பாதிக்கப்பட்ட நோயாளிகளை விரைவாகக் கையாளுவதை உறுதி செய்யவும் கரோனா வைரஸிற்கான சிகிச்சைச் செலவை உள்ளடக்கிய காப்பீட்டுத் திட்டங்களை உருவாக்கவும் காப்பீட்டு நிறுவனங்களுக்கு இந்தியக் காப்பீட்டு ஒழுங்குமுறை மற்றும் மேம்பாட்டு ஆணையமானது (Insurance Regulatory and Development Authority of India - IRDAI) அறிவுறுத்தியுள்ளது.

தமிழ்நாடு செய்திகள்

சென்னை மாநகரப் போக்குவரத்துக் கழகப் பேருந்துகளைக் கண்காணித்தல்

- ❖ தற்பொழுது, சென்னை மாநகரப் போக்குவரத்துக் கழகப் பேருந்துகளைச் 'சலோ' செயலியின் உதவியுடன் கைபேசியில் கண்காணிக்க முடியும்.
- ❖ இந்தச் செயலியானது அருகிலுள்ள பேருந்து நிறுத்தங்கள் குறித்தத் தகவல்களையும் தேர்ந்தெடுக்கப்பட்ட எந்தவொரு நிறுத்தத்திற்கும் வருவதற்குத் திட்டமிடப்பட்டுள்ள அடுத்த ஐந்து பெருநகரப் போக்குவரத்துக் கழக (Metropolitan Transport Corporation - MTC) பேருந்துகள் குறித்த விவரங்களையும் அளிக்கும்.
- ❖ இது அகல்நிலை மற்றும் நிகழ்நேரம் (ஆன்லைன்) ஆகிய இரண்டு முறைகளிலும் இயங்கும் திறன் கொண்டது.
- ❖ தற்போது இந்தச் செயலியானது சோதனை முயற்சியாக (பீட்டா) தொடங்கப்பட்டுள்ளது. இது விரைவில் அரசாங்கத்தின் "லோக்கேட் மை பஸ்" (LAMB - Locate My Bus App) என்ற செயலியாக தொடங்கப்பட இருக்கின்றது.

தமிழில் பெயர்ப் பலகைகள்

- ❖ தமிழ்நாட்டில் உள்ள அனைத்துக் கடைகள் மற்றும் வணிக நிறுவனங்கள் ஆகியவை தங்களது பெயர்ப் பலகைகளை தமிழில் வைத்திருக்க வேண்டும் என்று தொழிலாளர் நல ஆணையர் தெரிவித்துள்ளார்.
- ❖ பெயர்ப் பலகைகள் ஆங்கிலம் மற்றும் பிற மொழிகளிலும் இருக்கக் கூடும் என்றாலும், தமிழில் உள்ள எழுத்துக்கள் மற்றும் எழுத்துருக்களின் அளவு ஆகியவை முன்னுரிமை பெறுவதை உறுதி செய்ய வேண்டும்.

தேசியச் செய்திகள்

ஸ்டார்ட்அப் இந்தியா

- ❖ ஸ்டார்ட்அப் இந்தியா (புதிதாகத் தொழில் தொடங்குதல்) இணையதளத்தின் படி, இதுவரை 29,681 ஸ்டார்ட்அப் நிறுவனங்கள் தொழில் மற்றும் உள்நாட்டு வர்த்தக ஊக்குவிப்புத் துறையிடம் (Department for Promotion of Industry and Internal Trade - DPIIT) பதிவு செய்துள்ளன.
- ❖ இது 2018 ஆம் ஆண்டு மார்ச் மாதம் வரை பதிவு செய்யப்பட்ட நிறுவனங்களை (8,939)



விட மூன்று மடங்கு அதிகமாகும்.

- ❖ இந்தத் தரவானது மத்திய வர்த்தக மற்றும் தொழில்துறை அமைச்சகத்தால் தருவிக்கப் பட்டது.
- ❖ தற்போது இந்திய ஸ்டார்ட் அப் நிறுவனங்களின் நிலையானது அமெரிக்கா மற்றும் சீனா ஆகிய நாடுகளுக்கு அடுத்தபடியாக உலகளவில் மூன்றாவது பெரிய இடத்தில் உள்ளது.

DPIIT

- ❖ DPIIT ஆனது 1995 ஆம் ஆண்டில் நிறுவப் பட்டது.
- ❖ இது தொழில்துறை வளர்ச்சித் துறையுடன் இணைக்கப்பட்டு 2000 ஆம் ஆண்டில் மறுசீரமைக்கப் பட்டுள்ளது.
- ❖ DPIIT ஆனது தேசிய முன்னுரிமைகள் மற்றும் சமூகப் பொருளாதார நோக்கங்களைக் கருத்தில் கொண்டு, தொழில்துறை துறையின் வளர்ச்சிக்காக ஊக்குவிப்பு மற்றும் மேம்பாட்டு நடவடிக்கைகளை உருவாக்கி, அவற்றைச் செயல்படுத்துவதற்காக அமைக்கப்பட்ட ஒரு அமைப்பாகும்.

2021 ஆம் ஆண்டு மக்கள் தொகை கணக்கெடுப்பில் கேட்கப்படும் கேள்விகள்

- ❖ 2021 ஆம் ஆண்டு மக்கள் தொகை கணக்கெடுப்பின் போது பணியாளர்களால் வீடு வாரியாக சென்று கேட்கப்படும் 31 கேள்விகளின் பட்டியல் குறித்த ஒரு அரசாணையை மத்திய அரசு வெளியிட்டுள்ளது.
- ❖ இந்தக் கேள்விகள் கீழே கொடுக்கப் பட்டுள்ளன.

1. Building Number
2. Census House Number
3. Predominant material of floor, wall and roof of the census house
4. Ascertain use of census house
5. Condition of the census house
6. Household number
7. Total number of persons normally residing in the household
8. Name of the head of the household
9. Sex of the head of the household
10. Whether the head of the household belongs to SC/ST/Other
11. Ownership status of the census house
12. Number of dwelling rooms exclusively in possession of the household
13. Number of married couple(s) living in the household
14. Main source of drinking water
15. Availability of drinking water source
16. Main source of lighting
17. Access to latrine
18. Type of latrine
19. Wastewater outlet
20. Availability of bathing facility
21. Availability of kitchen and LPG/PNG connection
22. Main fuel used for cooking
23. Radio/Transistor
24. Television
25. Access to Internet
26. Laptop/Computer
27. Telephone/Mobile phone/smartphone
28. Bicycle/scooter/motorcycle/moped
29. car/Jeep/Van
30. Main cereal consumed in the household
31. Mobile number



துணைநிலை ஆளுநரின் அதிகாரம் குறித்த உயர் நீதிமன்றத் தீர்ப்பு

- ❖ மதராஸ் உயர் நீதிமன்றமானது புதுச்சேரியின் துணைநிலை ஆளுநரான கிரண் பேடியை ஒன்றியப் பிரதேசத்தின் தேர்ந்தெடுக்கப்பட்ட அரசாங்கத்தின் அன்றாட விவகாரங்களில் தலையிடுவதைத் தடுக்கும் வகையில் பிறப்பிக்கப்பட்ட தனது சொந்த உத்தரவை திரும்பப் பெற்றுள்ளது.
- ❖ மதராஸ் உயர் நீதிமன்றமானது தேர்ந்தெடுக்கப்பட்ட அரசாங்கத்துடன் ஒற்றுமையாகச் செயல்பட துணைநிலை ஆளுநரைக் கேட்டுக் கொண்டது.
- ❖ மேலும் அது மத்திய அரசு மற்றும் ஆளுநர் ஆகியோரால் தாக்கல் செய்யப்பட்ட மேல்முறையீடுகளை அனுமதித்துள்ளது.

இந்தியாவின் சிறந்த தனியார் கல்வி நிறுவனம்

- ❖ QS பாடத் தரவரிசை - 2020ன் படி, வேலூர் தொழில்நுட்ப நிறுவனமானது (Vellore Institute of Technology - VIT) பொறியியல் மற்றும் தொழில்நுட்பப் பாடத்திற்காக இந்தியாவின் சிறந்த (முன்னணி) தனியார் கல்வி நிறுவனமாக உருவெடுத்துள்ளது.
- ❖ QS உலகப் பல்கலைக் கழகத் தரவரிசைகளில் இந்தப் பல்கலைக் கழகமானது உலகின் சிறந்த 450 பல்கலைக் கழகங்களிடையே சிறந்த பல்கலைக் கழகமாக இடம் பெற்றுள்ளது.
- ❖ QS உலகப் பல்கலைக்கழக தரவரிசை என்பது ஐக்கிய ராஜ்ஜியத்தின் குவாக்கரெல்லி சைமண்ட்ஸ் (Quacquarelli Symonds - QS) நிறுவனத்தால் வெளியிடப்படும் பல்கலைக்கழக தரவரிசைகளின் ஒரு வருடாந்திர வெளியீடாகும்.
- ❖ VIT ஆனது இந்திய அரசால் சிறப்புமிகு நிறுவனமாக அங்கீகரிக்கப் பட்டுள்ளது.
- ❖ இது இந்திய அரசாங்கத்தின் புத்தாக்க சாதனைகள் தொடர்பான நிறுவனங்களின் அடல் தரவரிசை (Atal Ranking of Institutions on Innovation Achievements - ARIIA) புத்தாக்கத்திற்காக முதலிடத்தில் (VIT) தரவரிசைப் படுத்தப் பட்டுள்ளது.

பிரக்யான் மாநாடு - 2020

- ❖ "பிரக்யான் மாநாடு - 2020" என்ற இந்திய இராணுவ சர்வதேச கருத்தரங்கானது தரைவழிப் போர் ஆய்வு மையத்தினால் (CLAWS - Centre for Land Warfare Studies) ஏற்பாடு செய்யப் பட்டது.
- ❖ இந்தக் கருத்தரங்கமானது புது தில்லியில் தொடங்கியது.
- ❖ இந்த நிகழ்வானது தேசிய மற்றும் சர்வதேச இராணுவ வல்லுநர்களுக்கு 'தரைவழிப் போரின் சிறப்பியல்புகளை மாற்றுதல் மற்றும் இராணுவத்தின் மீதான அதன் தாக்கம்' என்ற தலைப்பில் விவாதிப்பதற்கான ஒரு தளத்தை உருவாக்குகின்றது.

சர்வதேசச் செய்திகள்

ரஷ்யாவுடன் OPEC+ விநியோக நிறுத்த ஒப்பந்தம்


- ❖ கொரோனா வைரஸ் பாதிப்பைச் சமாளிப்பதற்கு வேண்டி எண்ணெய் உற்பத்திக் குறைப்பிற்கு ரஷ்யா ஆதரவளிக்க மறுத்ததைத் தொடர்ந்து OPEC (எண்ணெய் மற்றும் பெட்ரோலியம் ஏற்றுமதி நாடுகளின் கூட்டமைப்பு - Organization of the Petroleum Exporting Countries) மற்றும் ரஷ்யா இடையேயான மூன்று ஆண்டு கால ஒப்பந்தம் சமீபத்தில் முடிவுக்கு வந்தது.

- ❖ OPEC அமைப்பானது தனது சொந்த உற்பத்தியில் உள்ள அனைத்து வரம்புகளையும் (சலுகைகளையும்) நீக்கி இதற்கு எதிர்வினை ஆற்றியுள்ளது.
- ❖ OPEC+ என்பது கச்சா எண்ணெய் உற்பத்தியாளர்களின் கூட்டணியைக் குறிக்கின்றது. இவர்கள் 2017 ஆம் ஆண்டு முதல் எண்ணெய்ச் சந்தைகளில் மேற்கொள்ளப்படும் விநியோகத்தில் திருத்தங்களை மேற்கொண்டு வருகின்றனர்.
- ❖ OPEC+ அமைப்பில் அசர்பைஜான், பஹ்ரைன், புருனே, கஜகஸ்தான், மலேசியா, மெக்ஸிகோ, ஓமன், ரஷ்யா, தெற்கு சூடான் மற்றும் சூடான் ஆகிய நாடுகள் உள்ளன.
- ❖ உலகின் முன்னணியில் உள்ள எண்ணெய் ஏற்றுமதியாளர் நாடான சவுதி அரேபியா இந்தச் சரிவிற்குப் பிறகு, ஏப்ரல் மாதத்தில் அதன் கச்சா எண்ணெய் உற்பத்தியை ஒரு நாளைக்கு 10 மில்லியன் பீப்பாய்கள் என்ற அளவிற்கு உயர்த்தத் திட்டமிட்டுள்ளது.



ரஷ்யாவின் நிரந்தத் தலைவராக விளாடிமிர் புடின்

- ❖ ரஷ்யாவில், அந்நாட்டின் அதிபரான விளாடிமிர் புடின் 2036 ஆம் ஆண்டு வரை தான் ஆட்சியில் தொடர அனுமதிக்கும் ஒரு திட்டத்திற்கு ஒப்புதல் அளித்துள்ளார்.
- ❖ இந்தச் சட்டமானது ரஷ்யாவின் பாராளுமன்றத்தின் கீழ் சபையான டுமாவால் அங்கீகரிக்கப் பட்டது. ஆனால் இந்தச் சட்டமானது ரஷ்யாவின் அரசியலமைப்பு நீதிமன்றம் மற்றும் ஏப்ரல் மாதத்தில் அந்நாட்டில் நடைபெறவிருக்கும் பொது வாக்கெடுப்பு ஆகியவற்றால் அங்கீகரிக்கப்பட வேண்டும்.
- ❖ ஏற்கனவே விளாடிமிர் புடின் 2024 ஆம் ஆண்டிற்கு மேலும் தான் ஆட்சியில் தொடர அனுமதிக்கும் அரசியலமைப்பு மாற்றங்களை முன்மொழிந்துள்ளார்.



பொருளாதாரச் செய்திகள்

SBI சேமிப்பு வங்கிக் கணக்குகளின் குறைந்தபட்ச இருப்புத் தொகை நீக்கம்

- ❖ சேமிப்புக் கணக்குகளுக்கான சராசரி மாதாந்திர இருப்புத் தொகையை வைத்திருக்க வேண்டும் என்ற நிபந்தனையை நீக்கியுள்ளதாக இந்திய பாரத வங்கி (State Bank of India - SBI) அறிவித்துள்ளது.
- ❖ தற்போது பெரு நகரங்கள், நகர்ப்புறப் பகுதிகள் (நகரை ஒட்டிய பகுதிகள்) மற்றும் கிராமப் புறங்களில் SBI சேமிப்பு வங்கி கணக்கு வைத்திருக்கும் வாடிக்கையாளர்கள் முறையே ரூ. 3,000, ரூ. 2,000 மற்றும் ரூ. 1,000 என்ற இருப்புத் தொகையைப் பராமரிக்க வேண்டும்.
- ❖ மேலும் இந்த வங்கியானது சேமிப்பு வங்கிக் கணக்கு வைத்திருப்பவர்கள் அனைவருக்குமான வட்டி விகிதத்தை ஆண்டுக்கு 3 சதவீதம் என்ற அளவில் சீரமைத்துள்ளது.
- ❖ முன்னதாக, ஒரு லட்சத்துக்கும் குறைவான இருப்புத் தொகையைக் கொண்ட சேமிப்பு வங்கிக் கணக்கு வைத்திருப்பவர்கள் ஆண்டுக்கு 3.25 சதவிகிதம் வட்டி விகிதத்தையும் ரூ. 1 லட்சத்துக்கு மேல் இருப்புத் தொகையைக் கொண்ட சேமிப்பு வங்கிக் கணக்கு வைத்திருப்பவர்கள் 3 சதவிகிதம் வட்டி விகிதத்தையும் பெற்று வந்தனர்.

மாநிலச் செய்திகள்

ஆற்றுக்கால் பொங்கல் திருவிழா

- ❖ ஆற்றுக்கால் பொங்கல் திருவிழா என்பது திருவனந்தபுரத்தின் ஆற்றுக்கால் கோயிலில் கொண்டாடப்படும் 10 நாட்கள் கால அளவுள்ள ஒரு திருவிழாவாகும்.
- ❖ இந்தக் கோயிலில் இந்தத் திருவிழாவின் ஒன்பதாம் நாளில் லட்சக்கணக்கான பெண்கள் ஒரு பெரிய கூட்டமாகத் திரள்வர்.
- ❖ இந்தப் பெண்கள் மண் தொட்டிகளில் அரிசியால் செய்யப்பட்ட தெய்வீக உணவைத் தயார் செய்து, அதனை கடவுளுக்கு வழங்குகின்றார்கள்.
- ❖ இந்தக் கோயிலானது பெண்களின் சபரிமலை என்றும் அழைக்கப்படுகின்றது.



'பெயர் மற்றும் அவமானம்' குறித்த அறிவிப்புகளை நீக்க நீதிமன்ற உத்தரவு

- ❖ சர்ச்சைக்குரிய 'பெயர் மற்றும் அவமானம்' குறித்த அறிவிப்புகளை உடனடியாக அகற்றுமாறு அலகாபாத் உயர் நீதிமன்றம் லக்னோ நிர்வாகத்திற்கு

உத்தரவிட்டுள்ளது.

- ❖ இந்த அறிவிப்புகளில் குடியரிமை (திருத்த) சட்டத்திற்கு எதிரான போராட்டங்களின் போது கைது செய்யப்பட்டவர்களின் பெயர்கள் இடம் பெற்றுள்ளன.
- ❖ குடியரிமை (திருத்த) சட்டத்திற்கு எதிரான போராட்டங்களின் போது ஏற்பட்ட வன்முறையில் ஈடுபட்டதாகக் குற்றம் சாட்டப்பட்டவர்களை அடையாளம் காணும் வகையில் லக்னோ நகர் முழுவதும் காவல்துறையினர் பல அறிவிப்புகளை வைத்துள்ளனர்.
- ❖ அலகாபாத் உயர்நீதிமன்றம் தானாகவே முன்வந்து இந்தச் செயல் குறித்து விசாரித்தது.
- ❖ இது இந்திய அரசியலமைப்பின் 21வது சரத்தையும் மீறுவதாக அமைந்துள்ளது.
- ❖ மேலும், குற்றவியல் நடைமுறைச் சட்டம், 1973ன் படி, ஒரு நபரின் தனிப்பட்ட பதிவுகளை பொதுவெளியில் காண்பிப்பதற்கான எந்தவொரு அதிகாரமும் காவல்துறை அல்லது நிர்வாக அதிகாரிகளுக்கு வழங்கப் படவில்லை.



மேற்கூரையில் சூரிய ஒளித் தகடுகள் நிறுவல்கள்

- ❖ நாடு முழுவதும் உள்ள மேற்கூரை சூரிய ஒளித் தகடு நிறுவல்களில் குஜராத் மாநிலம் முதலிடத்தில் உள்ளது.
- ❖ மாநில அளவில் சூரிய ஆற்றலின் பயன்பாட்டை அதிகரிக்கும் பொருட்டு "சூர்ய குஜராத்" என்ற ஒரு திட்டத்தை அம்மாநில அரசு செயல்படுத்தி வருகின்றது.
- ❖ இந்தத் திட்டமானது 2022 ஆம் ஆண்டிற்குள் குஜராத் மாநிலத்தில் 8 லட்சத்துக்கும் மேற்பட்ட நுகர்வோரை உள்ளடக்க இருக்கின்றது.
- ❖ மேலும் குஜராத் மாநிலம் 3 KWhr மற்றும் 10 KWhrக்கு இடைப்பட்ட திறன் கொண்ட திட்டங்களுக்கு 40% மானியத்தையும் வழங்கியுள்ளது.

பிரபலமானவர்கள், விருதுகள், மற்றும் நிகழ்வுகள்

பாவ்னா தேஹாரியா

- ❖ இந்திய மலையேற்ற வீராங்கனையான பாவ்னா தேஹாரியா என்பவர் ஆஸ்திரேலியாவின் மிக உயரமான மலைச் சிகரமான கோசியஸ்ஸ்கோ என்ற மலையின் உச்சியை அடைந்து சாதனை படைத்துள்ளார்.
- ❖ இவர் 2019 ஆம் ஆண்டில் எவரெஸ்ட் சிகரம் மற்றும் கிளிமஞ்சாரோ ஆகிய



மலைகளின் உச்சியை அடைந்து சாதனை படைத்தார்.

- ❖ மத்தியப் பிரதேசத்தைச் சேர்ந்த இவர் மலையேறுவதற்குத் தன்னை ஆதரித்து ஊக்கப்படுத்திய அம்மாநில முதல்வரான கமல்நாத் அவர்களுக்கு நன்றி தெரிவித்தார்.

★ ★ ★ ★ ★ ★ ★ ★ ★ ★